

ఫెల్స్ లో కథ

కథ రాయడం పూర్తిచేసి తన పేరుపైన రాసుకుంది వర్ణిని. పేరు రాస్తుంటే విపరీతమైన అసంతృప్తి కమ్మేసింది. ఆమె పేరు పూర్తిగా రాయాల్సి వస్తే పండితారాధ్యుల పర్వతవర్ణి అని రాయాలి. పాడిగా పట్టి 'వర్ణి' అందామంటే అప్పటికే వర్ణి అనే పేరుతో ఒక బ్యూటీషియన్ పత్రికల్లో దర్శనమిస్తోంది. అదీకాక మరొకామె కన్యూమర్స్ కి సలహాదారిణిగా మరికొన్ని పేపర్లలో కనిపిస్తోంది.

అందుకే వర్ణి రెండుమూడుసార్లు, రెండు మూడు రకాలుగా రాసి, కొట్టేసి, మళ్ళీ మార్చి మళ్ళీ చేర్చి, చివరికెలా పేరు రాయాలో తోచక, ఆ సంగతి వక్కన పెట్టేసి కథను మరొకసారి చదువుకోవడంలో పడింది. అక్కడక్కడ మెరుగులు దిద్దడం, వాక్యాలు, మాటలు మార్చడం చేస్తూ వస్తానన్న మావయ్య కోపం మనసులో ఎదురు చూస్తోంది.

వర్ణి కథ క్రితం రాత్రే పూర్తి చేసింది. వెంటనే అది మావయ్యకి చూపించి, సలహా తీసుకోవాలని తహతహ లాడిపోసాగింది. ఆయనకి ఫోను చేసింది.

వర్ణి మావయ్య పతంజలి పేరు ప్రతిష్టలున్న రచయిత. అందులోనూ చిన్నప్పటి నుండి వర్ణనం అంటే వాత్సల్యమున్నవాడు సొంత అక్క కూతురు ముద్దుల మేనకోడలు కాకుండా సాహిత్యం అనే మాటగానీ, ఊసుగానీ ఆ కుటుంబాలలో వినిపించే కంఠం ఒక్క వర్ణిదే. మరెవ్వరికీ ఆ వాసన బొత్తిగా లేదు. అందుకే పతంజలి వర్ణిని అభిమానించడం, ఆమెతో గంటలకొద్దీ కబుర్లు చెప్పడం.

వర్ణి చేతులు రుద్దుకుంటూ కాస్తంత అవేశంగా, ఆత్రుతగా మావయ్య కోసం ఎదురు చూస్తోంది. నిజానికి ఇంట్లో ఎవ్వరూ కథలు రాయొద్దనీ, కవిత్వం చదవొద్దనీ నిర్బంధించక పోయినా అందరూ ఉండగా ఏదో అడ్డుగా అనిపించి, ఎవ్వరూ లేని ఈ రెండు రోజుల్లో ఏదో ఒకటి రాసి, ఒక ఘనకార్యం చెయ్యాలనే అనుకుంది. దాని ఫలితంగా కథ పూర్తయింది.

గేటు చప్పుడైంది. వర్ణి బయటికి బంతిలా గెంతింది.

“రా మావయ్యా-రా! అబ్బ ఎంత సేవట్నీంవో నీ కోసం వెయిటింగ్” అంటూ ఆనందంగా ఎదురెళ్ళింది.

“ఇంకాస్త ముందుగా వచ్చేవాడివే - మధ్యలో ఎవరో తగిలి కబుర్లలో పడి ఆలస్యమైంది”

“ఫర్లేదులే - మంచినీళ్ళు తీసుకో”

“అయితే అమ్మ ఢిల్లీ వెళ్ళిందా”

“ఆ.. ఆక్కని తీసుకు రావడానికి”

ఇద్దరి మధ్యా ఇతర మాటలు అయిదు నిమిషాలు సాగాయేమో, వర్దని కథ రాసిన కాగితాల బొత్తి పతంజలి చేతిలో పెట్టింది.

“నీకు మంచి కాఫీ కలిపి తెస్తాను” అంటూ లోపలికెళ్ళింది.

పతంజలికథ కాగితాల వైపు చూసి

“పి.పి, వర్దనేమిటే, వక్కవాళ్ళు టెలిఫోన్ నెంబరు ఫ్రండ్సు కీచ్చినట్టు” అన్నాడు.

“అది వదిలేయ్ మావయ్యా, ముందు కథ చూడు” అంటూ లోపల్నించే కేక పెట్టింది.

పాగలు కక్కే కాఫీ కప్పుతో నెమ్మదిగా నడచి వస్తున్న మేనగోడల్ని నిశితంగా చూస్తుండిపోయాడు పతంజలి.

“అమ్మాయీ, కాఫీ ఎలాగూ బాగుంటుంది. పైగా ఇప్పుడే డికాక్షన్ వేసి నట్టున్నావు. కానీ కథేమీటింత బాగా రాశావు” అన్నాడు. అతని మాటల్లో మెచ్చుకోలు స్పష్టంగా కనిపిస్తోంది.

వర్దని ముఖం ఆనందంతో వెలిగింది. అంతలోనే కొంచెం సిగ్గుతో కళ్ళు దించు కుంది.

“పాగడ్డ కాదు మావయ్యా నాకు కావల్సింది. ఘాటైన నీ అభిప్రాయం”

“బాగుంది అంటే అది ఘాటైన అభిప్రాయం కాదా ? నిజంగానే బాగుంది. అదే అన్నాను. అబద్ధం చెప్పమంటే చెప్తాను. చెత్తగా ఉందని - నాకేం ?” అన్నాడు నాటకీయంగా చేతులు తిప్పుతూ.

“కాదులే. నేనిది వట్టి చెయ్యచ్చా”

“ఓ... భేషుగ్గా చెయ్యవచ్చు” అని కాస్సేపాగి అయితే దానికి కొన్ని హంగులు కావాలి” అన్నాడు సాలోచనగా.

“ఏమిటి”

“నీ పేరు చాలా మోడరన్ గా ఉండాలి. ఇలా పర్వత వర్తనీ మంగతాయారు, సోమిదేవమ్మ, రామసోదెమ్మా - సూర్యకాంతం - శూర్పణఖ పేర్లు పనికిరావు. అవి కనిపించగానే నీ మీద సంప్రదాయ ముద్ర వేసి, మూల కూర్చోబెడతారు” -

“వ్యాట్”

“అగు కంగారు పడకు పేరుదేముంది ఓ మంచి పెన్నేమ్ సంపాదిస్తే సరి” -

“అబ్బ, అస్తమానూ అందరికీ ఆ పెన్నేమ్ వాడే - అది నేనే రాశాను అంటూ డబ్బా కొట్టుకోవాలి” అంది విసుగ్గా -

“అదేం డబ్బా ? అసలు డబ్బా చెప్తా విను. ఒకటి పేరు కదా తీసేయ్, రెండోది ఓ - మాంచి గరాణాగా ఉన్న ఫోటో ఒకటి తీయించుకుని జత చెయ్యాలి”

“అంటే”

“ఆ ఫోటో చూడంగానే అవతలివాణ్ణి నువ్వు వట్టి వెధవవి - బోడివి అని తిడుతున్నట్టుగా ఉండాలి. చూసేవాడు కాస్త జంకాలి”

వర్తనీ నోరు తెరిచి చూస్తుండిపోయింది. అతని మాటలు సీరియస్ గా అంటున్నాడో, వ్యంగ్యమో అర్థం చేసుకునే ప్రయత్నంలో ఉంది.

“ఇంకా విను. ఎడిటర్స్ ని కలిసి కళ్ళల్లో కళ్ళ కలిపి మాట్లాడాలి. దబాయించాలి. చివరికి ఎడిటర్ సొంత కారులో నిన్ను ఇంటికి డ్రాప్ చేసేలా చెయ్యాలి”

“ఛా ! చాల్లే ఇవేం హంగులు. నన్నో వెర్రిదాన్ని చేస్తున్నావు. నువ్వింత రచయిత వయ్యావు ఇవన్నీ చేశావా”

“అయ్యో తల్లీ ! ఆ రోజులు, ఆ పద్ధతీ వేరు. పోస్టులో కథ పంపటమే గానీ ప్రయిజు వస్తేగానీ ఫోటోనే ఎరుగం”

“మరి?”

“కాలం మారింది. అందుకే యంగ్, బ్యూటీఫుల్ రచయిత్రి బొమ్మ ప్రతి పేజీలోనూ ఉండాలి”

“ఏమిటి మావయ్యా ! నాకు రచన చేయడం మీద ఆసక్తి ఉంది. నిజమే ! అది పబ్లిషయి అందరూ చదవాలనే ఆశ కూడా ఉంది నిజమే. కానీ ఈ నెట్వర్క్ నా వల్ల కాదు”

“అయితే కష్టమే”

“ఏమిటి కష్టం ? ఇందాకట్నీంచి చూస్తున్నాను. నీ యిష్టం వచ్చినట్టు మాట్లాడు తున్నావు ప్రతిభ ముఖ్యమా - ప్రదర్శన ముఖ్యమా !”

“ప్రస్తుతం ప్రదర్శనే ముఖ్యం. నువ్వు ఈ చీర కట్టుకోవడం మానేసి స్కర్టు వేసుకుని లూజాగా ఉన్న అమెరికన్ షర్టు వేసుకుని, జాత్తు బాగా కత్తిరించుకుని, బొట్టూ, కాటుక, గాజాలు, గొలుసులు లాంటివి లేకుండా వెళ్ళావంటే నిన్ను వెంటనే మాడరన్ లేడీగా గుర్తించి ముందు నిన్ను ఎత్తి అందలం ఎక్కిస్తారు. నువ్వంటే కాస్త భయపడతారు. దానికి తోడు నువ్వు కాస్త నోరు పారేసుకోగలిగితే నీకింక తిరుగుండదు” పతంజలి మాటలు ఆపాడో లేదో వర్ధని అతని మీద విరుచుకుపడి, కొట్టినంత పని చేసింది.

“ఏదో మంచి సలహా లిస్తావనుకుంటే-ఛీ, అసలు టాలెంట్ కి విలువ లేదని తేల్చావు - అచ్చం మగాడిననిపించావు” అంటూ విసవిసలాడింది.

“అబ్బే ! ప్రతిభకు విలువ లేదని కాదుగానీ యివన్నీ దానికి భూషితాలు - అంటే - పైసంత ప్రతిభ ఉంటే రూపాయంత ఖ్యాతి వస్తుందన్నమాట” తేల్చాడు.

“నాకేం అక్కర్లేదు”

“అయితే గొడవే లేదు - ఇదిగో చూడమాయ్ ఇవన్నీ పైకి వేషాలే. మళ్ళీ వెనకాల మామూలే - మీరు బ్రాహ్మలేనా - నియోగులా - కాశ్మీర్నా - అరె, ఆయన కమ్మవారనుకున్నానే - అరె శర్మ అని ఉంటే బ్రాహ్మడనుకున్నానే కాదా - అంటూ టెలిఫోన్ టాక్స్ సాగుతూనే ఉంటాయి - చివరికి అయినా ఎవరైనా మనకేం లెండితో ముగిస్తుంటారు. ఇది ప్రస్తుతం నడుస్తోంది. మార్పు వేష భాషల్లోనే కానీ మనస్సుల్లో, ఆలోచనల్లో అస్సలు లేదు. దీనికి అనుగుణంగా నడవలేకపోయినా నష్టం ఏమీ లేదు. కాకపోతే కాస్త వెనుకబడి ఉంటావు. ఎవరా పండితారాధ్యుల పర్యవర్ధని

మహాపాత చింతకాయవచ్చడిలా ఉందే - ఇంత బాగా ఆమేంరాస్తుంది అన్నా అంటారు. నేను మీ మావయ్యనని తెలిస్తే నేనే రాసి నీ పేరెట్టానని కూడా అనగలరు”

“చాల్లే చాలు. పెద్దగా చెప్పొచ్చావ్ - లోకం మరి అంత దరిద్రంగా ఏమీ లేదు”

“నిజమే, నువ్వలా అనుకోవడమే మంచిది లేక పోతే నువ్వేం రాయగలవు?”

“అవును మావయ్యా స్త్రీవాద ప్రభ ఇలా వెలిగిపోతుంటే నువ్వలా రచయిత్రుల గుణగణాల్ని విమర్శించటం, ఎద్దేవా చేయడం నాకేం బాగా లేదు - నిజమేలే - నువ్వు మగాడివేగా మరి”

“మరి - నేనూ మగాడినే - మొన్నొక ఫెమినిస్టు నాకు చెప్పింది గర్వంగా, తనెప్పుడూ వంట చెయ్యదుట ! “నేను వచ్చానని (మాడ్చిన) అరటికాయ వేపుడుతో అన్నం వండి పెట్టిందట. అంటే ఆమె చేతి వంట తినే అదృష్టం నాకొక్కడికి పట్టిందట”

“ఆహా...” పతంజలి నవ్వుతో హాలు దద్దరిల్లింది.

“చాల్లే - మీరంతా ఆడవాళ్లని ఆడిపోసుకోవడం లోనూ అవహేళన చెయ్యడం లోనూ ముందుంటారు. ఏం ? ఆడవాళ్ళు వంట చెయ్యకపోతే తప్పా ? ఎప్పుడూ వాళ్ళే వంట యిళ్ళల్లో మగ్గిపోవాలా” వద్దని ఛాలెంజ్ గా అడిగింది.

“వద్దు తల్లీ వద్దు. వాళ్ళేం చేయద్దు. మమ్మల్నిలా బతకనిస్తే చాలు”

“మిమ్మల్నెవరూ తినేయడం లేదుగానీ మీరే పైకి స్త్రీలను ప్రోత్సహించినట్లు నటించి వెనక్కి తిరగ్గానే తాటాకులు కడతారు”

“ఏం చేస్తారు ? మమ్మల్ని మేం కాపాడుకోవాలి కదా - స్త్రీ వాదాన్ని పూర్తిగా సపోర్టు చేస్తే ఇంట్లో అంటుతోమి, వంట చెయ్యాలి”

“చెయ్యండి. ఇన్ని యుగాలుగా ఆడవాళ్ళు చేస్తున్న సని, ఇప్పుడు మీరు చెయ్యి మార్చుకుని చేస్తే తప్పేంటి ?”

“తప్పేమీ లేదు చేతులు కాల్తాయనీ...” మావయ్య నవ్వు చూస్తే వద్దని ఒళ్ళు మండిపోయింది.

మగవాళ్ళు వ్యంగ్యం పేరుతో, జోక్ పేరుతో వాళ్ళ మనసులోని భావాలు యిలాగే వెళ్ళగక్కుతారు ఆడవాళ్ళు సీరియస్ అయి బాధపడితే సెన్సాఫ్ హ్యూమార్ లేదంటారు - వీళ్ళూ వాళ్ళతో కలిసి నవ్వేస్తే, వాళ్ళనదల్చుకున్నని ఆనెస్తారు.

ఇప్పుడిప్పుడే ఈ సంగతి వర్తనికి అర్థమవుతోంది. ఇద్దరి మధ్యా వాదోప వాదాలు తర్వాత, తన కథ తప్పక పబ్లిష్ అవుతుందని చెప్పాక వర్తని సంతృప్తి పడింది, పతంజలి ఛలోక్తులుగా మాట్లాడినా, ఆ మాటలు ఆమెని కలత పెట్టాయి. సగం ఉత్సాహం చల్లారింది. అయినా ఎలాగైనా తన కథ పబ్లిషయితే బాగుండననుకుంది.

ఆ కథని అప్పటికి షెల్ప్ లో పడేసింది:

★ ★ ★ ★

వేరే పనుల్లోపడి కథ గురించి కొన్నాళ్ళు పట్టించుకోలేదు. ఓ రోజు తన అశ్రద్ధకి వచ్చుకుని మొదటి ప్రయత్నంగా ఫోటో స్టూడియో కెళ్ళి ఫోటో తీయించుకొచ్చింది. గుండ్రంగా ముఖం - పెద్ద పెద్ద కళ్ళు - నుదుటి మధ్య చిన్న బొట్టు - చెవులకి ఒంటి రాయి కింద ముత్యం డ్రాప్ - ఏమైనా తనకి తనే నచ్చలేదు. గరానా తనం ఉంటే కదా ఫోటోలో పడటానికి - దానికి తనే చెయ్యగలదు ?

కథ కవరులోనే ఫోటో కూడా పెట్టేసి, ఆ కవరు షెల్ప్ లో పడేసింది.

వర్తన్ని రకరకాల ఆలోచనలు బుర్ర దొలిచేస్తున్నాయి. అన్ని రంగాలలోను స్త్రీలు ముందంజ వేస్తున్నారని తెల్లారి లేస్తే ఒకటే ఘోష. కానీ అదెంతవరకు నిజం? మావయ్య చెప్పిన మాటల్లో నిజం లేదా ? ఆ మాటలు పూర్తిగా కొట్టిపారేయగలదా ? స్త్రీలను ముందుకు తోసినట్టే తోసి వెనకెన్ని మాటలు మాట్లాడుతున్నారు. చిత్రమేమంటే ఒకామె దగ్గర మరొకామె గురించి హేళన చేస్తుంటే ఆమె హాయిగా, సంతోషంగా ఎంజాయ్ చేస్తుంది. ప్రతి రచయిత్రీ మరొక రచయిత్రీ గురించి చులకనగా మాట్లాడుతుంది. ప్రతిభ లో పోటీపడకుండా పబ్లిసిటీలో పోటీపడుతుంది. ఇదే మగవారికి అలుసు. అందుకే వారి గేమ్ సులువుగా ఆడి ఆనందిస్తుంటారు.

ఇంటికెవరైనా వస్తే మంచినీళ్ళిచ్చి కాఫీ కలిపి ఇచ్చి, భోజనం చేసి వెళ్ళండి అంటే ఆ స్త్రీ చచ్చినా ఫెమినిస్టు కావడానికి వీలేదుట.

ఇంటికెవరైనా వస్తే వాళ్ళతో తనూ బయట కెళ్ళి హోటల్లో తిందాం అంటే ఆమె అసలు సీసలు స్త్రీ వాదట''

ఇవన్నీ పతంజలి చెప్తుంటే వర్తని విని కుతకుత ఉడికి పోయింది. కానీ ఈ విధమైన ఇంప్రషన్ ఇస్తున్నది స్త్రీలే అన్నది కొంతవరకు నిజం అనే విషయాన్ని పూర్తిగా కొట్టిపారేయలేక పోతోంది.

మావయ్య కూడా దొంగే - అవును. మావయ్య కూడా మగాడే - అడాళ్ళంటే అందుకే అంత చులకన.

ఎలాగైనా తమ బాలెంట్ మీద ఆధారపడి పట్టుదలగా రచనలు చెయ్యాలి అనుకుంది వర్దని.

సొంత ఆలోచన ఉన్న స్వతంత్రత కోరుకునే స్త్రీని మగాడే మనలేదు. అందు లోనూ సొంత స్త్రీ అయితే మరీను. మొన్న నెవరో జోక్ చేస్తున్నారు. నస్త్రీ స్వాతంత్ర్య మ్మర్తతి అంటేట - అక్కడ స్త్రీ అనే చోట సొంత (భార్య) అని సరిదిద్దితే చాలుట - తన భార్యకి - తప్ప మిగిలిన అందరికి స్వతంత్రం ఉన్నా ఫరవాలేదుట.

★ ★ ★ ★

కొత్తగా పెట్టిన ఒక వారపత్రికను పతంజలి ఎడిటర్ గా అయ్యాడు. అతనంత మంచి పాజిషన్ లోకి వచ్చినందుకు వర్దని ఎంతో పొంగిపోయింది. తనకింకేం కావాలి? మావయ్య నుంచి వచ్చే ప్రోత్సాహం తల్చుకుని, ఊహించుకుని మరీ ఆనందపడి పోయింది. పైగా పత్రికా రంగంలో ఉండే అవకతవకలు మావయ్య బాగా విమర్శించే వాడు. కనుక వాటిని పక్కకి పెట్టి ప్రతిభకు చోటిస్తాడు - అదీ ఆమె ఆనందం.

పతంజలి ఎడిట్ చేసిన పత్రికలో ఆదర్శాలు కనిపించకపోయినా, గరాణా ఫోటోలు అవీ మామూలుగా ఉన్నా, మొత్తానికి బాగుందని ఆనందిస్తూ, రెండో ఇష్యూ వాటికి తన కథ తీసుకెళ్ళింది వర్దని.

పతంజలి ఎడిటర్ మా స్కాలో దర్జాగా కూర్చుని ఉన్నాడు. మేనకోడలి కథ తీసుకుని, బేటుల్ మీద పెట్టి.

“నేను నీ మావయ్యనని అందరికీ తెలుసు. మొదట్లో నేనీ కథ వేస్తే బంధు ప్రీతి అనుకుంటారు” అన్నాడు.

వర్దనికి పొరుషం తన్నుకొచ్చింది “ఇది మంచి కథ అన్నావుగా” అంది.

“నిజమే... కానీ...” తేల్చి చెప్పలేక పోతున్నాడు.

వర్దని వచ్చేసింది. ఇంటికొస్తూనే ఆ కథని షెల్ఫ్ లో పడేసింది.

ఆంధ్రజ్యోతి డైలీ

17 మే 1998